

ច្បាប់

ស្តីពី

ការចាត់តាំង និង សកម្មភាព

របស់សាលាជំនុំជម្រះវិសាមញ្ញក្នុងតុលាការ

ក្រុមប្រឹក្សារដ្ឋ

រដ្ឋ ក ម្ពុជា
ឯករាជ្យ សន្តិភាព សេរីភាព សុភមង្គល

លេខ: ០៦ ក្រ

ក រ ត ្យ

ក្រុមប្រឹក្សារដ្ឋ

រដ្ឋ ក ម្ពុជា

- ពានឃើញរដ្ឋធម្មនុញ្ញ នៃ រដ្ឋកម្ពុជា
- ពានឃើញច្បាប់ ស្តីពីការរៀបចំរដ្ឋសភា និង ក្រុមប្រឹក្សារដ្ឋ នៃសាធារណរដ្ឋប្រជាមានិតកម្ពុជា ដែលប្រកាសអោយប្រើតាមក្រឹត្យលេខ ០៤ ក្រ ចុះថ្ងៃទី ១០ ខែ កុម្ភៈ ឆ្នាំ ១៩៨៥

សំ រ ប

ប្រកាសអោយប្រើ ច្បាប់ស្តីពីការចាត់តាំង និង សកម្មភាពរបស់សាលាជំនុំ នៃ រដ្ឋកម្ពុជា ដែលរដ្ឋសភា នៃរដ្ឋកម្ពុជាបានអនុម័តនៅថ្ងៃទី ២៨ ខែ មករា ឆ្នាំ ១៩៩៣ នាសម័យប្រជុំលើកទី ២៤ នីតិកាលទី ១ ។

ក ទី ១ ង ទ ១ ល :

ធ្វើនៅភ្នំពេញ ថ្ងៃទី ០៨ ខែ កុម្ភៈ ឆ្នាំ១៩៩៣

ជ.ក្រុមប្រឹក្សារដ្ឋ
ប្រធាន

ហត្ថលេខា និង ត្រា : ហេង សំរិន

- ខ្លួនកាលីយគណៈកម្មាធិការកណ្តាល
- គណបក្សប្រជាជនកម្ពុជា
- ខ្លួនកាលីយរដ្ឋសភា
- ខ្លួនកាលីយក្រុមប្រឹក្សារដ្ឋមន្ត្រី
- គ្រប់ទីស្តីការ រដ្ឋមន្ត្រីនិងល្អាបីនថ្នាក់ប្រហាក់ប្រហែល
- គ្រប់គណៈកម្មាធិការប្រជាជនខេត្ត ក្រុង
- រ ដ្ឋ ក រ
- កាលប្បវត្តិ - ឯកសារ

ដើម្បីចម្លងចែក



ក្រុមប្រឹក្សារដ្ឋ

ចាន់ វ៉ែន

រដ្ឋ ក ម្ពុជា
ឯករាជ្យ សន្តិភាព សេរីភាព សុភមង្គល

ម ឬ រ ប
ស្តីពី
ការចាត់តាំង និងសកម្មភាព
របស់សាលាជំរះក្តីនៃរដ្ឋកម្ពុជា

ជំពូកទី ១
បទបញ្ញត្តិទូទៅ

- ម ១ ត្រ ១ ១ . សាលាជំរះក្តីនៃរដ្ឋកម្ពុជាមាន :
- តុលាការខេត្ត ក្រុង
 - តុលាការយោធា
 - សាលាឧទ្ធរណ៍
 - តុលាការកំពូល
- ម ១ ត្រ ១ ២ . តុលាការខេត្ត,ក្រុង និង តុលាការយោធា ជាសាលាជំរះក្តីជាន់ទាប ។
- តុលាការខេត្ត,ក្រុង ដែលត្រូវតាំងនៅខេត្ត,ក្រុង មានសមត្ថកិច្ចលាតសន្ធឹងលើដែនដីនៃខេត្ត,ក្រុងទាំងនោះ ។
 - តុលាការយោធា ដែលត្រូវតាំងនៅក្រុងភ្នំពេញ មានសមត្ថកិច្ចលាតសន្ធឹងលើដែនដីនៃរដ្ឋកម្ពុជាទាំងមូល ។
- ម ១ ត្រ ១ ៣ . សាលាឧទ្ធរណ៍ និង តុលាការកំពូលដែលជាសាលាជំរះក្តីជាន់ខ្ពស់ ត្រូវតាំងនៅក្រុងភ្នំពេញ ។
- សាលាឧទ្ធរណ៍ និង តុលាការកំពូល មានសមត្ថកិច្ចលាតសន្ធឹងលើដែនដីនៃរដ្ឋកម្ពុជាទាំងមូល ។
- ម ១ ត្រ ១ ៤ . សាលាជំរះក្តីគ្រប់ជាន់ថ្នាក់ ត្រូវជំនុំជម្រះដោយផ្នែកលើច្បាប់ជាធរមាន និង ផ្នែកលើច្បាប់ និងបទបញ្ញត្តិទាំងឡាយដែលក្រុមប្រឹក្សាជាតិជាន់ខ្ពស់បានអនុម័ត ។
- ក្នុងរឿងរដ្ឋប្បវេណី បើច្បាប់ ចែងមិនបានច្បាស់ ឬច្បាប់មិនបានចែង ត្រូវជំនុំជម្រះដោយផ្អែកទៅតាមទំនៀមទម្លាប់ ប្រពៃណី វិចារណៈញាណ ឬ សមធម៌ ។
- ម ១ ត្រ ១ ៥ . នៅអមសាលាជំរះក្តីជាន់ទាបនីមួយៗ ត្រូវមានអយ្យការ និងនៅអមសាលាជំរះក្តីជាន់ខ្ពស់នីមួយៗ ត្រូវមានមហាអយ្យការ ។
- ក្នុងរឿងព្រហ្មទណ្ឌ ក្រុមអយ្យការជាម្ចាស់នៃបណ្តឹងអាជ្ញា និងធ្វើសេចក្តីសន្និដ្ឋានទោសដោយ

តាំងខ្លួនជាតួអង្គដើមជាដរាប ។

ក្នុងរឿងរដ្ឋប្បវេណីនិងរឿងអ្វីផ្សេងៗទៀត ក្រុមអយ្យការជាតិប្រឆាំងគ្រាន់តែជាអ្នកឱ្យយោ-
បល់ បើយល់ឃើញថាជាការត្រូវ ។ ប៉ុន្តែក្នុងរឿងខ្លះដែលទាក់ទងរបៀបរៀបរយសាធារណៈ ក្រុមអយ្យ
ការត្រូវតាំងខ្លួនជាតួអង្គដើម ។

ជំពូកទី ២

តុលាការខេត្តក្រុង

ម ១ ត្រ ១ ៦ - តុលាការខេត្តក្រុងមានសមត្ថកិច្ចជំនុំជំរះបើកផ្លូវឧទ្ធរណ៍នូវរឿងព្រហ្មទណ្ឌ រឿងរដ្ឋប្បវេណី
រឿងពាណិជ្ជកម្ម វិវាទរដ្ឋបាល និងវិវាទការងារ ។

តុលាការខេត្តក្រុងជំនុំជំរះក្តីមានចៅក្រមម្នាក់ និងត្រូវបំពេញដោយរដ្ឋអាជ្ញា ឬ រដ្ឋអាជ្ញារង
ម្នាក់ និងក្រឡាបញ្ជីម្នាក់ ។

ម ១ ត្រ ១ ៧ - សាលក្រមសំរេចសេចក្តីចំពោះមុខ បើកឱ្យប្តឹងឧទ្ធរណ៍ក្នុងរយៈពេលពីរខែ គិតពីថ្ងៃកាត់
សេចក្តី ។

សាលក្រមកំរិតមុខ បើកឱ្យប្តឹងជំទាស់ក្នុងរយៈពេល ១៥ ថ្ងៃ គិតពីថ្ងៃទទួលដំណឹង ។

បើផុតកំណត់ប្តឹងជំទាស់ អាចប្តឹងឧទ្ធរណ៍បានក្នុងរយៈពេលពីរខែ គិតពីថ្ងៃផុតកំណត់ប្តឹងជំទាស់ ។

ម ១ ត្រ ១ ៨ - បណ្តឹងឧទ្ធរណ៍ មានអនុកាតព្វកិច្ចជាបណ្តោះអាសន្ននូវការអនុវត្តសាលក្រម ។

បណ្តឹងឧទ្ធរណ៍ដែលទាក់ទងដល់សេចក្តីសំរេចរបស់តុលាការ របស់ចៅក្រម ឬរបស់រដ្ឋអាជ្ញា
កុំមានអនុកាតព្វកិច្ចសេចក្តីសំរេចទាំងនោះទេ លើកលែងតែបណ្តឹងឧទ្ធរណ៍ធ្វើឡើងដោយរដ្ឋអាជ្ញា ក្នុង
រឿងឃុំខ្លួន ឬ ដោះលែងឱ្យនៅក្រៅឃុំជាបណ្តោះអាសន្ន ។

បណ្តឹងឧទ្ធរណ៍ត្រូវធ្វើនៅសាលាជំរះក្តីដែលបានចេញសាលក្រមនោះ ។

អ្នកដែលមានសិទ្ធិប្តឹងឧទ្ធរណ៍ ឬប្តឹងជំទាស់ គឺរដ្ឋអាជ្ញា ឬជនទាំងឡាយដែលមានប្រយោជន៍
ក្នុងរឿងក្តីរួមមានតួអង្គ ដើមបណ្តឹងរដ្ឋប្បវេណី អ្នកទទួលខុសត្រូវខាងបទរដ្ឋប្បវេណី ជនជាប់ទោស មេ
ធាវី ឬអ្នកការពារក្តី ។

ក្រៅពីរឿងព្រហ្មទណ្ឌ បើរដ្ឋអាជ្ញាតាំងខ្លួនជាតួអង្គដើម ទើបមានសិទ្ធិប្តឹងឧទ្ធរណ៍បាន ។

ជំពូកទី ៣

តុលាការយោធា

ម ១ ត្រ ១ ៩ - តុលាការយោធាមានសមត្ថកិច្ចជំនុំជំរះ បើកផ្លូវឧទ្ធរណ៍នូវបទល្មើសយោធា ។

បទល្មើសយោធា គឺជាបទល្មើសដែលប្រព្រឹត្តដោយយោធិននៅក្នុងរដ្ឋកងទ័ព ហើយដែល
ពាក់ព័ន្ធទៅនឹងវិន័យកងទ័ព ឬប៉ះពាល់ដល់ទ្រព្យសម្បត្តិរបស់កងកម្លាំងប្រដាប់អាវុធ ។

ក្នុងករណីយោធិនប្រព្រឹត្តបទល្មើសព្រហ្មទណ្ឌសាមញ្ញ ត្រូវតុលាការខេត្តក្រុងជំនុំជំរះ ។

វិសិធិរបស់តុលាការយោធា ដូចគ្នានឹងវិសិធិរបស់តុលាការខេត្តក្រុងដែរ ។

ជំពូកទី ៤

សាលាឧទ្ធរណ៍

ម ១ ត្រ ១ ១០ . សាលាឧទ្ធរណ៍មានសមត្ថកិច្ចជំនុំជំរះលើបណ្តឹងឧទ្ធរណ៍ អំពីសាលាក្រុមរបស់ តុលាការខេត្ត ក្រុង និងតុលាការយោធា ដោយបើកផ្លូវឱ្យប្តឹងសារឧត្ត ។

ម ១ ត្រ ១ ១១ . សមាសភាពជំនុំជំរះក្តីនៃសាលាឧទ្ធរណ៍ ត្រូវមានចៅក្រម ៣ នាក់ ដែលម្នាក់ធ្វើជា ប្រធាន ។ សមាសភាពនៃសាលាជំរះក្តីនេះ ត្រូវបំពេញដោយអគ្គរដ្ឋអាជ្ញា ឬអគ្គរដ្ឋអាជ្ញារង ឬរដ្ឋ អាជ្ញាម្នាក់នៃមហាអយ្យការ និង ក្រុមបញ្ជីម្នាក់ ។

ក្នុងករណីជំនុំជំរះជាថ្មីឡើងវិញ សមាសភាពជំនុំជំរះក្តីនេះ ត្រូវមានចៅក្រម ៣ នាក់ ដែល ម្នាក់ធ្វើជាប្រធាន ហើយសុទ្ធតែជាចៅក្រមដែលមិនបានចូលរួមជំនុំជំរះលើកមុន ។

ម ១ ត្រ ១ ១២ . សាលាដីកាសាលាឧទ្ធរណ៍សំរេចសេចក្តីចំពោះមុខ អាចប្តឹងសាទុតបានក្នុងរយៈពេល ២៦ គិតពីថ្ងៃកាត់សេចក្តី ។

សាលាដីកាកំរិតមុខ អាចប្តឹងជំទាស់បានក្នុងរយៈពេល ១៥ ថ្ងៃ គិតពីថ្ងៃទទួលដំណឹង ។

បើផុតកំណត់ប្តឹងជំទាស់ អាចប្តឹងសាទុតបានក្នុងរយៈពេល ២ ខែ គិតពីថ្ងៃផុតកំណត់ប្តឹងជំទាស់ ។

ម ១ ត្រ ១ ១៣ . បណ្តឹងសាទុត មានអានុភាពផ្អាកជាបណ្តោះអាសន្ន នូវការអនុវត្តសាលាដីការរបស់សាលា ឧទ្ធរណ៍ ។ ប៉ុន្តែបណ្តឹងសាទុតដែលទាក់ទងដល់ការឃុំខ្លួនជាបណ្តោះអាសន្ន ការដាក់ឱ្យនៅក្រៅឃុំជា បណ្តោះអាសន្ន ការកំណត់រឿងមិនចាត់ការ និង ការលើកលែងចោទប្រកាន់ ពុំមានអានុភាពផ្អាកការ អនុវត្តសាលាដីកាសាលាឧទ្ធរណ៍ឡើយ ។ បណ្តឹងសាទុតត្រូវធ្វើនៅសាលាជំរះក្តីដែលបានចេញសាលា ដីកានោះ ។

អ្នកដែលមានសិទ្ធិប្តឹងសាទុត និងប្តឹងជំទាស់ គឺអគ្គរដ្ឋអាជ្ញាសាលាឧទ្ធរណ៍ ឬជនដែលមាន ប្រយោជន៍ក្នុងរឿងទាំងឡាយរួមមាន : គូក្តី ដើមបណ្តឹងរដ្ឋប្បវេណី អ្នកទទួលខុសត្រូវទាំងបទរដ្ឋប្បវេណី ជនជាប់ចោទ មេធាវី អ្នកការពារ ។

ជំពូកទី ៥

តុលាការកំពូល

ម ១ ត្រ ១ ១៤ . តុលាការកំពូលមានសមត្ថកិច្ចជំនុំជំរះលើបណ្តឹងសាទុត អំពីសាលាដីការរបស់សាលាឧទ្ធរណ៍ ដោយជំនុំជំរះតែលើអង្គច្បាប់ មិនជំនុំជំរះអំពីអង្គហេតុទេ ។

ប៉ុន្តែក្នុងរឿងក្តីដែលមានបណ្តឹងសាទុតជាលើកទី ២ សាលានេះត្រូវជំនុំជំរះរួមក្រុម ដោយ ជំនុំជំរះទាំងអង្គហេតុ និង អង្គច្បាប់ ។

ម ១ ត្រ ១ ១៥ . បណ្តឹងសើចធ្វើបានចំពោះសាលាក្រុម ឬសាលាដីកាសាលា ហើយដែលមានអំណាចដាច់ ខាតហើយ ។

បណ្តឹងសើចធ្វើបានក្នុងរឿងមជ្ឈឹម និងរឿងឧក្រិដ្ឋ ក្នុងករណីមួយចំនួនដែលមានចែងក្នុង ច្បាប់ ។

បណ្តឹងសើសីមិនអាចធ្វើបានចំពោះសាលាក្រុម ឬ សាលាដីកាដែលសំរេចឱ្យចន្តនោះទេ ។
អ្នកដែលអាចប្តឹងសើសីបានគឺ :

- រដ្ឋមន្ត្រីក្រសួងយុត្តិធម៌
- ជនជាប់ទោស ឬ តំណាងស្របច្បាប់របស់ជនជាប់ទោស ក្នុងករណីដែលជននេះគ្មានសមត្ថភាព ។

- សហព័ទ្ធ និរុក ម្តាយ កូនរបស់ជនជាប់ទោស និងយាយមីជនដែលមានប្រយោជន៍ខាងផ្នែកសំភារៈ ឬខាងផ្លូវចិត្ត បើជនជាប់ទោសនោះស្លាប់ ឬចាត់ខ្លួន ។

ម ១ ត្រ ១ ១៦. សមាសភាពជំនុំជំរះត្រូវបស់តុលាការកំពូលមានចៅក្រម ៥នាក់ ដែលម្នាក់ធ្វើជាប្រធាន ។ ក្នុងករណីជំនុំជំរះរួមក្រុម សមាសភាពជំនុំជំរះត្រូវមានចៅក្រម ៩ នាក់ ដែលម្នាក់ធ្វើជាប្រធាន ។ សមាសភាពនៃសាលាជំរះត្រូវបំពេញដោយអគ្គរដ្ឋអាជ្ញា ឬអគ្គរដ្ឋអាជ្ញារង ឬរដ្ឋអាជ្ញាម្នាក់ និងក្រុមបញ្ជីម្នាក់ ។

ជំពូកទី ៦

ការតែងតាំង

ម ១ ត្រ ១ ១៧. តុលាការខេត្តក្រុង ត្រូវមានប្រធាន អនុប្រធាន និងចៅក្រម ដែលត្រូវបានតែងតាំងឱ្យបំពេញមុខងារ ផ្លាស់ប្តូរ តម្លើងឋានន្តរស័ក្តិ ឬហូតងារដោយក្រឹត្យ តាមសំណើរបស់រដ្ឋមន្ត្រីក្រសួងយុត្តិធម៌។

អយ្យការអមតុលាការខេត្តក្រុង មានរដ្ឋអាជ្ញា រដ្ឋអាជ្ញារង ដែលត្រូវបានតែងតាំងឱ្យបំពេញមុខងារ ផ្លាស់ប្តូរ តម្លើងឋានន្តរស័ក្តិ ឬហូតងារដោយក្រឹត្យ តាមសំណើរបស់រដ្ឋមន្ត្រីក្រសួងយុត្តិធម៌។

ម ១ ត្រ ១ ១៨. ប្រធានតុលាការនិងរដ្ឋអាជ្ញាអមតុលាការខេត្តក្រុង មានឋានៈស្មើនឹងអនុប្រធានគណៈកម្មាធិការខេត្តក្រុង ។

អនុប្រធានតុលាការ និង រដ្ឋអាជ្ញាអមតុលាការខេត្តក្រុង មានឋានៈស្មើនឹងសមាជិកអចិន្ត្រៃយ៍នៃគណៈកម្មាធិការខេត្តក្រុង ។

ចៅក្រមតុលាការខេត្តក្រុង មានឋានៈស្មើនឹងប្រធានមន្ទីរខេត្តក្រុង ។

ម ១ ត្រ ១ ១៩. សាលាឧទ្ធរណ៍មានប្រធានម្នាក់ អនុប្រធាន និង ចៅក្រមដែលត្រូវបានតែងតាំង ក្នុងពេញមុខងារ ផ្លាស់ប្តូរ តម្លើងឋានន្តរស័ក្តិ ឬហូតងារដោយក្រឹត្យ តាមសំណើរបស់រដ្ឋមន្ត្រីក្រសួងយុត្តិធម៌។

- មហាអយ្យការអមសាលាឧទ្ធរណ៍ មានអគ្គរដ្ឋអាជ្ញាម្នាក់ អគ្គរដ្ឋអាជ្ញារង និងរដ្ឋអាជ្ញាដែលត្រូវបានតែងតាំងឱ្យបំពេញមុខងារ ផ្លាស់ប្តូរ តម្លើងឋានន្តរស័ក្តិ ឬហូតងារដោយក្រឹត្យតាមសំណើរបស់រដ្ឋមន្ត្រីក្រសួងយុត្តិធម៌ ។

ម ១ ត្រ ១ ២០. ប្រធានសាលាឧទ្ធរណ៍ និងអគ្គរដ្ឋអាជ្ញាអមសាលាឧទ្ធរណ៍មានឋានៈស្មើនឹងរដ្ឋមន្ត្រី ។

អនុប្រធានសាលាឧទ្ធរណ៍ និងអគ្គរដ្ឋអាជ្ញាអមសាលាឧទ្ធរណ៍ មានឋានៈស្មើនឹងអនុរដ្ឋ

មន្ត្រី ។

ចៅក្រមនៃសាលាឧទ្ធរណ៍ និងរដ្ឋអាជ្ញាអមសាលាឧទ្ធរណ៍ មានឋានៈស្មើនឹងប្រធានតុលាការ

ខេត្តក្រុង ។

ម ១ ត្រ ១ ២១- តុលាការកំពូលមានប្រធាន អនុប្រធាន និងចៅក្រម

មហាអយ្យការអមតុលាការកំពូល មានអគ្គរដ្ឋអាជ្ញា អគ្គរដ្ឋអាជ្ញារង និងរដ្ឋអាជ្ញា ។ អនុប្រធាន ចៅក្រម នៃតុលាការកំពូល និងអគ្គរដ្ឋអាជ្ញារង រដ្ឋអាជ្ញាអមតុលាការកំពូលត្រូវបានតែងតាំងឱ្យបំពេញមុខងារ ផ្លាស់ប្តូរ តម្លើងឋានៈស្តីពី ឬហូតដល់ដោយក្រឹត្យ តាមសំណើរបស់រដ្ឋមន្ត្រីក្រសួងយុត្តិធម៌ ក្រោយពិចារណាលើប្រធានតុលាការកំពូល និងអគ្គរដ្ឋអាជ្ញា ។

ប្រធានតុលាការកំពូល និងអគ្គរដ្ឋអាជ្ញាអមតុលាការកំពូល ត្រូវបានតែងតាំង ផ្លាស់ប្តូរ ហូតដល់ ដោយក្រឹត្យ តាមការបោះឆ្នោតជ្រើសរើសរបស់រដ្ឋសភាក្នុងចំណោមចៅក្រម ពានាក់ ដែលសហសេរីករបស់ខ្លួនបានបោះឆ្នោតជ្រើសរើស ។

ម ១ ត្រ ១ ២២- ប្រធានតុលាការកំពូល និងអគ្គរដ្ឋអាជ្ញាអមតុលាការកំពូល មានឋានៈស្មើនឹងអនុប្រធានក្រុមប្រឹក្សារដ្ឋមន្ត្រី ។

អនុប្រធានតុលាការកំពូល និងអគ្គរដ្ឋអាជ្ញាអមតុលាការកំពូល មានឋានៈស្មើនឹងរដ្ឋមន្ត្រី។

ចៅក្រមនៃតុលាការកំពូល និងរដ្ឋអាជ្ញាអមតុលាការកំពូល មានឋានៈស្មើនឹងចៅក្រមនៃសាលាឧទ្ធរណ៍ និងរដ្ឋអាជ្ញាអមសាលាឧទ្ធរណ៍ដែរ ។

ម ១ ត្រ ១ ២៣- ក្រឡាបញ្ជីនៃសាលាជំនុំជម្រះនៃរដ្ឋកម្ពុជា ត្រូវតែងតាំង ផ្លាស់ប្តូរ ហូតដល់ តម្លើងថ្នាក់ដោយរដ្ឋមន្ត្រីក្រសួងយុត្តិធម៌ និងមានឋានៈស្មើនឹងប្រធានការិយាល័យ ។

ជំពូកទី ៧

អន្តរបញ្ញត្តិ

ម ១ ត្រ ១ ២៤- ច្បាប់ព្រហ្មទណ្ឌអន្តរកាល ជាពិសេសនីតិវិធីឧទ្ធរណ៍ត្រូវអនុវត្ត ៤៥ ថ្ងៃក្រោយពីក្រុមប្រឹក្សាជាតិជាន់ខ្ពស់បានអនុម័ត ដូចនេះសំណុំរឿងទាំងអស់ ទាំងរឿងព្រហ្មទណ្ឌ រឿងរដ្ឋប្បវេណី និងរឿងយោធា ដែលតុលាការកំពូលកំពុងពិនិត្យ ទោះពិនិត្យជាលើកទី១ក្តី ឬពិនិត្យជាលើកទី២ក្តីត្រូវបញ្ជូនទៅសាលាឧទ្ធរណ៍ ដើម្បីជំនុំជម្រះ ។

គ្រប់សំណុំរឿងទាំងអស់ដែលបដិសេធដោយតុលាការកំពូល ហើយតុលាការកំពូលបានបញ្ជូនទៅតុលាការខេត្តក្រុង ឬតុលាការយោធាជំនុំជម្រះសាឡើងវិញ ប៉ុន្តែតុលាការទាំងនោះពុំទាន់បានជំនុំជម្រះនៅឡើយក៏ត្រូវបញ្ជូនទៅសាលាឧទ្ធរណ៍ ដើម្បីជំនុំជម្រះដែរ ។

គ្រប់សេចក្តីសម្រេចដែលបានធ្វើឡើងដោយតុលាការខេត្តក្រុង តុលាការយោធា ឬ ដោយសភានៃតុលាការកំពូល ហើយសេចក្តីសម្រេចនោះត្រូវបានត្អូញ អ្នកការពារ ឬ រដ្ឋអាជ្ញាប្តឹងតវ៉ាក្នុងរយៈពេលដោយអនុវត្តតាមមាត្រា ៤ និង ៧ នៃច្បាប់ ព្រហ្មទណ្ឌអន្តរកាល នោះត្រូវបញ្ជូនទៅសាលាឧទ្ធរណ៍ ដើម្បីជំនុំជម្រះ ។

គ្រប់សំណុំរឿងទាំងអស់ ទាំងរឿងព្រហ្មទណ្ឌ ទាំងរឿងរដ្ឋប្បវេណី ទាំងរឿងយោធាដែលតុលាការកំពូលបានទទួល និងបានចុះបញ្ជីហើយ តែក្រុមប្រឹក្សាចៅក្រមមិនទាន់បានពិនិត្យ ឬ បានពិនិត្យរួចហើយ ប៉ុន្តែសភានៃតុលាការកំពូលមិនទាន់បានជំនុំជម្រះនៅឡើយ ត្រូវបញ្ជូនសំណុំរឿងទាំងនោះទៅតុលាការខេត្តក្រុង ឬតុលាការយោធា ដើម្បីជំនុំជម្រះ ។

ជំពូកទី៨
អវសានបញ្ញត្តិ

- ម ។ ត្រ ។ ២៥. បទបញ្ញត្តិទាំងឡាយដែលផ្ទុយនឹងច្បាប់នេះ ត្រូវទុកជាឱកករណ៍ ។
ម ។ ត្រ ។ ២៦. ច្បាប់នេះត្រូវបានប្រកាសជាការប្រែប្រួល ។

* * * * *

ច្បាប់នេះត្រូវបានរដ្ឋសភានៃព្រះរាជាណាចក្រកម្ពុជាអនុម័តនៅថ្ងៃទី ២៨ ខែ មករា ឆ្នាំ១៩៩៣
នាសម័យប្រជុំលើកទី ២៤ នីតិកាលទី ១ ។

ធ្វើនៅភ្នំពេញ, ថ្ងៃទី ២៩ ខែ មករា ឆ្នាំ-១៩៩៣

ជ. រ ដួ ស ភ ។

បានចម្លងត្រឹមត្រូវតាមច្បាប់ដើម

ប្រធាន

ភ្នំពេញ, ថ្ងៃទី ០៨ ខែ កុម្ភៈ ឆ្នាំ ១៩៩៣

ហត្ថលេខា និងត្រា : ជា ស៊ឹម

អគ្គលេខាធិការក្រុមប្រឹក្សារដ្ឋ

ហត្ថលេខា និងត្រា : ចាន់ រិន

លេខ : ១០ ០.ល

បានចម្លងត្រឹមត្រូវតាមច្បាប់ដើម

ភ្នំពេញ, ថ្ងៃទី ១០ ខែ មិនា ឆ្នាំ ១៩៩៣

ជ. ប្រធានមន្ទីរក្រសួងយុត្តិធម៌

អនុប្រធាន

គង់ ពាវ